

حضرت مولانا محمد منظور نعماںی (صلی اللہ علیہ وسلم)

رمضان مبارک سے متعلق رسول اللہ ﷺ کی ہدایات

رسول ﷺ کا وسیع و معمول تھا کہ رمضان المبارک کی آمد پر آپ اُس کی برکات سے فائدہ اٹھانے کیلئے صحابہ کرامؐ کو خصوصی ہدایات دیتے تھے۔ اس سلسلہ کے آپ کے چند خطبے حدیث کی کتابوں میں محفوظ ہیں۔ ان میں سے ایک بہت مختصر اور جامع خطبہ وہ ہے جو طبرانی نے مشہور صحابی حضرت عبادہ بن صامتؓ سے روایت کیا ہے۔ اس کا ترجمہ یہ ہے:

”ایک دفعہ رمضان آیا تو رسول ﷺ نے ہم سے ارشاد فرمایا، لوگو! ماہ رمضان آگیا ہے یہ بڑی برکت والا مہینہ ہے، اللہ تعالیٰ اس میں اپنے خاص فضل و کرم سے تمہاری طرف متوجہ ہوتا ہے اور اپنی رحمتی نازل فرماتا ہے۔ خطاؤں کو معاف اور دعا میں قبول کرتا ہے۔ اور اس میں یکیوں اور عبادتوں کی طرف تمہاری رغبت اور سبقت کو لاحظہ فرماتا ہے۔ اور مغافرہ و مسرت کے ساتھ اپنے فرشتوں کو بھی دکھلاتا ہے، پس اے لوگو! ان مبارک دنوں میں اللہ پاک کو اپنی طرف سے یکیاں ہی دکھاؤ (یعنی عبادت اور دوسرے نیک اعمال کی کثرت کرو) بلاشبہ وہ شخص بڑا بدنصیب ہے جو حرمتوں والے اس مہینہ میں بھی خداوند حیم و کریم کی رحمت سے محروم رہے۔“

سبحان اللہ! کیسے خوش نصیب ہیں وہ بندے جن کا آقاد مولا ان کو روزے کی بھوک و پیاس کی حالت میں نماز پڑھتے یا قرآن پاک کی حلاوت یا ذکر و تسبیح یا دعائیں مشغول یا رات کو تراویح میں رکوع و حکود اور قیام و قعود کرتے یا جھپٹل پھر نماز تجدید پڑھتے اور اپنے حضور میں روتے گزراتے دیکھئے اور اپنے درباری فرشتوں سے فرماتے کہ ہمارے اس بندے کو دیکھو ہماری رضا و بخشش کی طلب میں اس کا کیا حال ہے۔

پوں تو خداوند کریم علیم و بصیر ہے، سب کچھ ہر وقت اس کی نظر میں ہے، لیکن یہ دیکھنا، جس کا اس حدیث شریف میں ذکر فرمایا گیا ہے، ایک خاص قسم کا ہے، یہ دن نظر عنایت و کرم ہے جسکی طلب و اشتیاق میں اس کے طالب و مشتاق ترپتے ہیں۔ رسول ﷺ کا یہ ارشاد بخوبی جانے کے بعد آپؐ کا جو امتی رمضان مبارک میں اللہ تعالیٰ کی یہ نظر کرم حاصل کرنے کی کوشش نہ کرے اور یہ مہینہ بھی غفلت میں گزار دے۔ بلاشبہ وہ بڑا ہی بدقدامت اور محروم ہے۔

طبرانی ہی میں ایک دوسری حدیث حضرت انسؓ سے رمضان مبارک ہی سے متعلق روایت کی گئی ہے اس کے آخر میں حضور نے فرمایا۔ ”پھر کار اس شخص پر جس نے رمضان کا مہینہ پالیا پھر بھی اس کی مغفرت نہ ہوئی“ (یعنی اس نے وہ عمل نہیں کئے جن سے اس کی مغفرت اور بخشش کا فیصلہ ہو جاتا)

اس مبارک مہینے کے خاص اعمال ہیں: اللہ تعالیٰ کے حکم کی قبول اور اس کی رضا اور موعود و ثواب و جنت حاصل کرنے کی نیت سے دن کو روزہ رکھنا، اس کے علاوہ حسب توفیق قرآن پاک کی تلاوت، ذکر و دعا، توبہ و استغفار اور دوسرے اعمال صالح میں مشغول رہنا، اپنی استطاعت کے مطابق دوسرے ضرورتمند بندوں کی اعانت و خدمت کرنا۔ رات کو تراویح و تہجد اور اس وقت خصوصیت سے دعا و استغفار کا اہتمام کرنا، اپنے لئے بھی مانگنا، اور اللہ کے دوسرے بندوں کے لئے بھی مانگنا۔ ظاہر ہے کہ یہ سب اعمال تجارت اور طالذمت جیسے جائز دنیوی مشاغل کے ساتھ بھی کئے جاسکتے ہیں، صحابہ کرام یہ سب اعمال اپنے دنیوی مشاغل کے ساتھ ہی کرتے تھے۔

اللہ تعالیٰ ان سطروں کے لکھنے والے کو بھی پڑھنے والے سب بھائیوں کو بھی توفیق عطا فرمائے کہ وہ اس

رمضان مبارک میں ان اعمال کا اہتمام کریں۔ معلوم نہیں ہم میں سے کسی کو آئندہ یہ مبارک مہینہ ملے گا۔ رحمت والے اس مہینے میں کن باتوں سے پرہیز ضروری رسول اللہ ﷺ نے ماہ رمضان میں اور روزہ کی حالت میں بعض باتوں سے پرہیز کی، بھی خاص طور سے ہدایت اور تاکید فرمائی ہے۔ ایک حدیث میں ہے کہ رسول اللہ ﷺ نے ارشاد فرمایا: جب کسی کار روزہ ہو تو وہ کوئی بے ہودہ بات نہ کرے اور شور و شغب بھی نہ کرے اور اگر کوئی دوسرے اس سے گالی گھوچا اور لڑائی جھنگڑا کرنے لگا تو کہدے کہ میں روزہ سے ہوں” (یعنی میری زبان کا بھی روزہ ہے، میں تم کو جواب بھی نہیں دوں گا) ایک دوسری حدیث میں ہے کہ رسول اللہ ﷺ نے ارشاد فرمایا: ”جو آدمی روزہ رکھتے ہوئے غلط کاموں سے پرہیز نہ کرے تو اللہ کو اسکے بھوک کے پیاس سے رہنے کی کوئی پرواہ نہیں“ (یعنی اس کار روزہ عنده اللہ روزہ نہیں) ایک اور حدیث میں ہے حضور ﷺ نے ارشاد فرمایا کہ: ”بہت سے روزے دار ایسے ہوتے ہیں کہ ان کے روزہ کا حاصل بھوک پیاس کے سوا کچھ بھی نہیں ہوتا“ (یعنی زبان وغیرہ کی بے احتیاطیوں اور بد اعمالیوں کی وجہ سے ان کا روزہ قابل قبول نہیں ہوتا اور اس کے نتیجہ میں اس دنیا کی بھوک پیاس ہی ان کے حصہ میں آتی ہے، آخرت میں ان کا یہ ردویہ کھوٹا سکر ثابت ہو گا، وہاں کچھ حاصل نہ ہو سکے گا۔) ایک دوسری حدیث میں زیادہ وضاحت کے ساتھ ارشاد فرمایا گیا ہے: ”روزہ صرف کھانا پینا چھوڑ دینے کا نام نہیں ہے بلکہ یہودہ کاموں اور بری باتوں سے بھی اپنے نفس کو روک کر رکھتے تو حقیقی روزہ ہے“، اللہ تعالیٰ ہر مسلمان کو رسول اللہ ﷺ کی ان ہدایات پر عمل کرنے کی توفیق عطا فرمائے۔

رمضان مبارک کے سلسلہ میں ہماری غلطیاں جن کی اصلاح ضروری ہے: بعض شہروں اور بستیوں میں روانج ہے کہ سحر کے وقت (یعنی سچے صادق سے گھنڈوں و گھنٹے پہلے سے صبح صادق کے وقت تک) گا کر نظیں پڑھنے والی پارٹیاں سڑکوں پر اور گلیوں میں گھشت کرتی ہیں، ان کے ساتھ تماش بینوں کا اچھا خاصاً جمع بھی ہوتا ہے، رمضان مبارک میں بیکا وقت آسمانی رحمتوں اور برکتوں کے نزول کا خاص وقت ہے، جو لوگ اس وقت سڑکوں پر اس طرح گھشت کرتے ہیں وہ اپنے کو اس وقت کی رحمتوں اور برکتوں سے محروم کرتے ہیں لیکن اللہ کے جو بندے نماز یا قرآن پاک کی

تلاوت یا ذکر و دعا اور مناجات و مرائب جیسے اعمال میں اس وقت مشغول ہوتے ہیں یہ ان کے ان اعمال میں بھی خلل ڈالتے ہیں اور ان کو تکلیف یہ نجات ہے۔ یہ بھی معلوم ہوا ہے کہ ان میں وہ لوگ بھی ہوتے ہیں جو عملی زندگی میں روزہ نماز سے کوئی تعلق نہیں رکھتے۔ یہ لوگ اپنے عمل سے غیر مسلموں کو یہ بتاتے ہیں کہ رمضان کے مبنی میں اس طرح گانا اور سڑکوں پر گشت کرنا بھی ایک اسلامی عمل ہے۔ بلاشبہ یہ سب شیطان کا حکیم ہے اور ہمارے یہ بھائی تاکہ بھی سے ان کے آلات کار بنتے ہیں۔ یقیناً رسول اللہ ﷺ کی روح پاک کو اپنے امتعوں کے اس طرح کے غلط کاموں سے شدید اذیت اور تکلیف ہوتی ہے۔ اللہ تعالیٰ ہمارے ان بھائیوں کو اس بات کے بھتیجے کی توفیق عطا فرمائے۔

اسی طرح کا ایک غلط روایج یہ ہے کہ بعض مقامات پر ہمارے بعض بھائی صحیح صادق سے گھنٹوں پہلے سے سڑکوں پر اور گلیوں میں جیخ جیخ کر لوگوں کو جگاتے ہیں آواز لگاتے ہیں کہاب اتنا وقت ہو گیا ہے اب یہ وقت ہو گیا ہے ہمارے یہ بھائی ناؤ قلنی سے غالباً اس کوئی اور ٹوٹاوب کا کام سمجھتے ہیں حالانکہ اللہ تعالیٰ اور اس کے رسول ﷺ نے اور ان کی شریعت نے اس کا حکم نہیں دیا اور ظاہر ہے کہ سڑکوں پر اور گلیوں میں اس طرح چلانے سے بھی ان بندوں کی نماز دعا و مناجات اور توجہ الی اللہ میں خلل پڑتا ہے۔ جو اس وقت ان مبارک اعمال میں مشغول ہوتے ہیں اس کے علاوہ بعض لوگ ایسے حال میں ہوتے ہیں کہ ان کے لئے کسی وجہ سے اس وقت سونا ضروری ہوتا ہے۔ سڑکوں پر اور گلیوں میں جیخنے چلانے سے ان کو تکلیف ہوتی ہے اور یہ گناہ کی بات ہے۔ بہر حال سڑکوں پر اور گلیوں میں گھوم گھوم کر اس طرح چوتا چلتا ہر گز دین کا کام نہیں ہے۔ اسی لئے نہ کوئی عالم دین یہ کام کرتا ہے اور نہ دوسروں کو اس کی تعلیم و ترغیب دیتا ہے۔ ہاں اگر کسی بھائی نے آپ سے کہہ دیا ہے کہ فلاں وقت مجھے آپ جکادیا کریں تو ان کے گمراہ کر آواز دیتا اور جگانا صحیح اور نیک کام ہو گا اور اس پر انشاء اللہ آپ کو ٹوٹاوب ملے گا۔

اسی طرح رمضان مبارک میں ہمارے بعض بھائی مسجد کے لاڈا اپنکے سے ٹیک اسی وقت جو توجہ الی اللہ نماز اور دعا کا وقت ہوتا ہے، نظمیں سانتے یا تقریر فرماتے یا کسی کتاب سے کچھ پڑھ کر سانتے ہیں اور بعض بھائی ہر دن منٹ پانچ منٹ کے بعد اعلان فرماتے ہیں کہاب یہ وقت ہو گیا ہے، اب اتنے منٹ باقی ہیں! اسکی وجہ سے کہ ان چیزوں سے اس کے ان بندوں کی نماز دعا، مناجات اور توجہ الی اللہ میں کتنا خلل پڑتا ہے اور ان کو کسی روحانی اذیت ہوتی ہے، جو اس وقت ان اعمال و احوال میں مشغول ہوتے ہیں حالانکہ ان میں سے کسی بات کا بھی اللہ تعالیٰ اور اس سے رسول پاک اور ان کی شریعت نے حکم نہیں دیا ہے یاد رہے دنی اعمال جن پر ٹوٹاوب کی امید ہے بس دعی ہیں جن کا اللہ تعالیٰ یا اس کے رسول پاک ﷺ نے حکم دیا ہے۔

اللہ تعالیٰ ہم کو اور ہمارے سب بھائیوں کو توفیق عطا فرمائے کہ رمضان المبارک میں ہم اپنے کو ان مبارک اعمال میں مشغول کریں جکی رسول اللہ ﷺ نے ہم کو ہدایت فرمائی ہے اور اس مبارک مہینہ کے ایک ایک لمحہ کی قدر کریں۔